

Welaýatlarda gender deňligini we sagdyn durmuş ýörelgesini ilerletmek boýunça ýaşlar meýletinçilik maksatnamasynyň netijeleri jemlendi

Aşgabat, 2026-njy ýylyň 1-nji maýy — 30-njy aprel we 1-nji maý günlerinde meýletinçilik maksatnamasynyň taslamasynyň netijelerini tanyşdyrmaga we Milli ýaşlar syýasatyna laýyklykda geljekki çäreleri meýilleşdirmäge bagyşlanan iki günlük okuw maslahaty geçirildi. Çäre BMG-niň Ilat gaznasynyň (UNFPA) Türkmenistandaky wekilhanasy tarapyndan Türkmenistanyň Bedenterbiýe we sport baradaky döwlet komiteti bilen bilelikde gurnaldy.

Duşygygyň esasy maksady ýaşlaryň arasynda sagdyn durmuş ýörelgesini, bedenterbiýäni we gender deňligini ilerletmek boýunça maksatnamanyň netijelerini hem-de ony orta mekdeplere girizmegiň usullaryny ara alyp maslahatlaşmaktan ybarat boldy. Çärä gatnaşyjylar sportda aýal-gyzlar üçin mümkinçilikleri giňeltmegiň zerurlygyny maslahatlaşdylar, bu bolsa ýerli we milli derejelerde Durnukly ösüşiň 5-nji maksadyna ýetmäge uly goşantdyr. Okuw maslahaty UNFPA-nyň Bedenterbiýe we sport baradaky döwlet komiteti bilen 2026–2027-nji ýyllar üçin bilelikdäki Iş meýilnamasynyň çäginde amala aşyryldy.

Çäräniň dowamynda «Ýaşlar, sport we gender deňligi» maksatnamasynyň durmuşa geçirilişiniň netijeleri, şol sanda maksatnamany synag ýagdaýda geçirmegiň usulyýeti we oňa ýurduň baş welaýatyndan hem-de Aşgabatdan gatnaşan meýletinçileriň hekaýalary bilen tanyşdyryldy. Sagdyn durmuş ýörelgesini we deň mümkinçilikleri ilerletmäge durmuş kadalarynyň we stereotipleriň ýetirýän täsirini seljermäge aýratyn üns berildi. Gatnaşyjylar bu maksatnamany mekdeplerde okuw sapaklaryna girizmegiň mümkinçiliklerini ara alyp maslahatlaşdylar we ony mundan beýläk-de giňeltmek boýunça teklipleri taýýarladylar.

Okuw maslahatyna Bilim ministrliginiň, Bedenterbiýe we sport baradaky döwlet komitetiniň, Milli bilim institutynyň, welaýatlaryň häkimlikleriniň we baş bilim müdirlikleriniň wekilleri, şeýle-de sport tälimçileri, maksatnamanyň meýletinçileri we «Ýeňme» jemgyýetçilik guramasynyň wekilleri gatnaşdylar.